

# बीगोद में साढ़े पांच इंच बारिश से बाढ़ के हालात

मूसलाधार बारिश से त्रिवेणी नदी में एक फीट पानी आया

माण्डलगढ़, (निसं)। माण्डलगढ़ के बीगोद कस्बे में सोमवार दोपहर बाद शुरू हुई बारिश से बाढ़ के हालात बन गए। बारिश का पानी मकानों और दुकानों में घुस गया। जिससे कई लोगों के भारी नुकसान होने की जानकारी सामने आई है। बीगोद से खटवाड़ा सड़क मार्ग पुलिया पर पानी आने से अवरूद्ध हो गया। मूसलाधार बारिश से हुए नुकसान और बेघर हुए लोगों के हालात का जायजा लेने मौके पर प्रशासन का कोई भी नुमाइंदा नहीं पहुंचा। जिससे लोगों में आक्रोश बढ़ गया। रविवार तक सूखे पड़े एनिकट पर भी चादर चलने लगी है।

चौधरिया और गोविंदपुरा सड़क मार्ग पर पांच फीट तक पानी आने से बंद हो गए। बीगोद में मूसलाधार हुई बारिश से दशहरा मैदान स्थित बैरवा बस्ती, पुराना बाजार, नई आबादी सहित अन्य कॉलोनियों के मकानों और दुकानों में दो फीट तक पानी भर गया।

- भारी बरसात से बीगोद-खटवाड़ा सड़क मार्ग हुआ बंद
- बारिश से हुए नुकसान का जायजा लेने प्रशासन मौके पर नहीं पहुंचा

चमन चौराहा पर भी कई मकानों और दुकानों में पानी भर गया। सायं 4 बजे से शुरू हुई मूसलाधार बारिश साढ़े पांच बजे तक चली। बीसलपुर परियोजना विभाग के अनुसार कस्बे में साढ़े पांच इंच बारिश रिकॉर्ड की गई। मूसलाधार बारिश से त्रिवेणी नदी में भी देर सायं तक एक फीट पानी आ गया।



माण्डलगढ़ के बीगोद कस्बे में हुई बरसात से चौधरिया और गोविंदपुरा सड़क मार्ग पानी आने से बंद हो गए।

## कोटपूतली में बारिश से घरों में भरा पानी

कोटपूतली, (निसं)। सोमवार अल सुबह कोटपूतली व आसपास के क्षेत्र में मानसून की पहली बारिश हुई जो दोपहर बाद तक रूक-रूक कर निरन्तर जारी रही। एक ओर जहां यह वर्षा किसानों के चेहरे पर खुशी लेकर आई है। वहीं दूसरी ओर कस्बे में डूनेज व्यवस्था की पोल खोल कर रख दी।

करीब 8 से 10 घण्टे तक रूक-रूक कर लगातार हुई बारिश से बानसूर रोड से लेकर पुरानी नगर पालिका तिराहा, मोहल्ला चौधरिया, पुतली रोड, गढ़ कॉलोनी, अम्बेडकर कॉलोनी, कोट व पंचायत समिति परिसर के सामने, दुर्गा माता मंदिर के

- करीब 8 से 10 घण्टे तक हुई बारिश से सड़कें लबालब

इलाके की सड़कें सहित कस्बे की विभिन्न कॉलोनियों की सड़कें भी जलमग्न नजर आईं।

मानसून पूर्व के नाकापी बंदोबस्त से कस्बावासियों को भारी परेशानी का सामना करना पड़ा। शहर के विभिन्न इलाकों व कॉलोनियों में बारिश का पानी लोगों के घरों में घुस गया।

## मूसलाधार बरसात से सड़कें दरिया बनी

कॉलोनियों व महावीर मार्ग में मकानों व दुकानों में पानी भरने से लाखों का हुआ नुकसान

मालपुरा, (निसं)। सोमवार की दोपहर बाद तेज गर्जना के साथ हुई मानसून पूर्व की मूसलाधार बरसात से मालपुरा शहर की सड़कें दरिया बन गईं तो आवासीय कॉलोनी सहित नवीन मंडी व महावीर मार्ग में तीन फीट से अधिक पानी भर जाने से व्यापारियों व आमजन को लाखों रूपयों का नुकसान हो गया। तकरीबन एक घंटे तक हुई मूसलाधार बरसात से पालिका प्रशासन द्वारा मानसून से पूर्व नालों की सफाई

- बरसाती नालों की सफाई के नाम पर की गई थी लीपापोती

के नाम पर की गई लीपापोती का खामियाजा आमजन को भुगतना पड़ा। महावीर मार्ग व बस स्टैंड सहित गांधी पार्क, नवीन मंडी, टूक स्टैंड, सिंधी कॉलोनी, बृजलाल नगर सहित दर्जनों आवासीय कॉलोनियों व मुख्य बाजार 2 घंटे से अधिक पानी से भरे रहे। वहीं व्यापारियों की दुकानों का सामान पानी में तैर गया। कई दुपहिया वाहन पानी के बहाव में बहते नजर आये। मूसलाधार बरसात से परेशान व्यापारी व आमजन चिल्लाते रहे तो प्रशासन मूकदर्शक बना रहा।

ईओ राजपाल बुनकर से शहर की चरमसई पानी निकासी की अव्यवस्थाओं को लेकर जानकारी चाहने पर ईओ ने बताया कि प्रभावशाली व बाहुबली सहित राजनैतिक व धनबल वाले लोगों द्वारा बरसाती पानी की निकासी के मार्ग व नालों पर पक्के व स्थाई अतिक्रमण कर लेने से बरसाती पानी की निकासी



मालपुरा में हुई मूसलाधार बरसात से महावीर मार्ग सहित दर्जनों कॉलोनियों व मुख्य बाजार जलमग्न हो गये।

अवरूद्ध हुई है। नालों से अतिक्रमण हटाने को लेकर पालिका द्वारा कार्यवाही करने पर राजनैतिक हस्तक्षेप सबसे बड़ा रोड़ा बन जाते हैं। वहीं पीड़ित व व्यापारी व आमजन ने बताया कि प्रभावशाली लोगों द्वारा नालों पर

अतिक्रमण कर खांचा भूमि के नाम से जनप्रतिनिधियों के मार्फत पानी के बहाव व नालों पर ही पालिका से पट्टे बना पक्के निर्माण किये जा रहे हैं। आमजन का कहना है कि यदि नालों पर व बहाव क्षेत्रों में अतिक्रमण

हुए हैं तो उन्हें हटाना क्यों नहीं गया। अतिक्रमणों को हटाने के बजाय खांचा भूमि के नाम पर क्यों पट्टे जारी किये गये। पालिका प्रशासन अब अपनी नाकामियों को छुपाने के लिए नालों पर अतिक्रमण की बात कहकर जिम्मेदारी

से पल्ला झाड़ रहा है। पुरानी तहसील बम्ब तालाब के पास सामुदायिक भवन की तकरीबन 50 फीट से अधिक पत्थर की दीवार धराशायी हो जाने व तालाब की पाल में रिसाव की मिली सूचना से हड़कम्प मच गया।

## पाली व जोधपुर में बरसे बादल



पाली में हुई बरसात से सड़कें लबालब हो गईं।

जोधपुर, (कासं)। दक्षिण पश्चिम मानसून प्रदेश में सक्रिय हो गया है। सोमवार दोपहर बाद करीब तीन बजे जमकर बरसात हुई। सुबह से ही मानसूनी बादलों को डेरा शहर पर छाया हुआ था। मारवाड़ में पिछले एक दो दिन से बादलों का जमावड़ा होने लगा था। उमस भी बनी रही। ऐसे में आज बारिश के बने हुए थे।

दोपहर बाद हुई तेज बारिश से देखते ही देखते सड़कें लबालब हो गईं। प्रशासन भी मानसून को लेकर अलर्ट

है। प्रदेश के अधिकांश जिलों में मानसून की सक्रियता से कहीं कहीं पर भारी से अतिभारी बारिश की संभावना जताई जा रही है। मौसम विभाग की मानें तो आगामी दो-तीन दिनों में मानसून पूरे प्रदेश पर छा जाएगा। पांच संभागों में मानसून की बारिश शुरू हो चुकी है। जोधपुर संभाग में इसमें दो-तीन दिनों में प्रवेश की प्रबल संभावना है। बिपरजाय तूफान के बाद प्रदेश में बारिश का दौर अब मानसून से शुरू हो चुका है।

पाली संवाददाता के अनुसार :-पाली शहर सहित जिले भर में पिछले दो दिनों से शाम होते ही रिमझिम बारिश शुरू हो जाती है, लेकिन सोमवार दोपहर 2 बजे से करीब 1 घंटे तक जमकर बारिश हुई। जिससे शहर की सड़कें लबालब हो गईं। डेढ़ घंटे चली बारिश से शहर की कई चौराहों व गलियों में पानी भर गया और आवागमन बाधित रहा। उसके बाद शाम पांच बजे से फिर से बूंदाबांदी शुरू हुई। आसमान में बादल छाए रहे।

## सामूहिक दुष्कर्म का मामला दर्ज

चौमू/कालाडेर, (निसं)। चौमू उपखण्ड के कालाडेर थाना इलाके में एक नाबालिक लड़की के साथ सामूहिक दुष्कर्म करने का मामला सामने आया है। पीड़िता ने कालाडेर थाने में आरोपियों के खिलाफ रिपोर्ट दर्ज करवाई है।

लड़की ने रिपोर्ट में 3 लोगों के खिलाफ एक बेकरी में ले जाकर दुष्कर्म करने का मामला दर्ज कराया है। वहीं वारदात में सहयोग करने वाली एक अन्य युवती पर भी आरोप लगाया है। पुलिस ने पीड़िता की रिपोर्ट के आधार पर आरोपी आकाश बुनकर, रोशन जाट, दीपक बुनकर के खिलाफ सामूहिक

दुष्कर्म का मामला दर्ज किया है। लड़की ने रिपोर्ट में बताया कि आरोपियों ने पहले उसे बेकरी में ले जाकर जूस में नशीला पदार्थ पिलाया और उसके बाद बारी-बारी से दुष्कर्म किया। इतना ही नहीं आरोपियों ने अश्लील वीडियो फोटो बनाकर वायरल करने की धमकी दी। पीड़िता ने बताया कि आरोपियों ने उसे धमकी देकर उसे लगातार ब्लैकमेल करते रहे और कई बार उसके साथ दुष्कर्म की वारदात को अंजाम दिया। पीड़िता का मुकदमा दर्ज करने के बाद पुलिस मामले की जांच में जुट गई है। इस पूरे मामले की जांच गोविन्दगढ़ डीवाईएसपी बालाराम चौधरी को सौंपी गई है।

## कबाड़ गोदाम में मिला मालिक का जला हुआ शव

चुरू, (कासं)। जिला मुख्यालय स्थित खेमका शक्ति मंदिर के पास कबाड़ गोदाम में गोदाम मालिक का जला हुआ शव मिलने से सोमवार को क्षेत्र में सनसनी फैल गई। प्राप्त जानकारी के अनुसार मृतक बिसाऊ निवासी मुरारीलाल शर्मा पिछले करीब 20 वर्षों से यहाँ कबाड़ का काम करता है। मृतक के पास मिली नोटबुक में कर्ज से परेशान होने की बात सामने आयी है।

सूचना के बाद डीएसपी सहित कोतवाली पुलिस मौके पर पहुंची। शव के पास पेट्रोल की खाली बोतल भी मिली है। अब पुलिस हर पहलू से मामले की जांच कर रही है। डीएसपी की सूचना पर एफएसएल टीम भी घटना स्थल पर पहुंची और मौके से घटना के साथ जुड़ाव पुलिस ने मृतक के शव को जिला

- बिसाऊ निवासी मुरारीलाल 20 वर्षों से कर रहा था कबाड़ का काम
- शव के पास पेट्रोल की खाली बोतल भी मिली
- मृतक के पास मिली नोटबुक में कर्ज से परेशान होने की बात सामने आयी

अस्पताल की मोर्चरी में रखवाया है। प्रारंभिक जानकारी के मुताबिक बिसाऊ निवासी 45 वर्षीय मुरारी लाल शर्मा ने

चुरू में खेमका शक्ति मंदिर के पास कबाड़ का गोदाम कर रखा है। सोमवार सुबह गोदाम से आग का धुआं निकलता दिखाई देने पर पड़ोसियों ने मुरारी के परिजनों को सूचना दी। कबाड़ गोदाम का गेट अंदर से बंद होने के कारण से लोगों ने दूसरे गेट को खोला और अंदर पहुंचे तो एक कमरे से धुआं निकल रहा था और बिस्तर पर मुरारी का शव जल रहा था। लोगों ने तुरंत पुलिस और दमकल को इसकी सूचना दी। मौके पर पहुंची पुलिस और एफएसएल टीम ने मौका निरीक्षण किया और शव को जिला अस्पताल की मोर्चरी में रखवाया। इस दौरान बड़ी संख्या में लोगों की भीड़ जमा हो गई। इस दौरान अस्पताल में पुलिस का जाता तैनात रहा।

## जालोर में राजस्थान के सह प्रभारी विरेन्द्र सिंह राठौड़ के समक्ष टिकट की दावेदारी जताई

वीरेंद्रसिंह राठौड़ ने सोमवार को सर्किट हाउस में कांग्रेस कार्यकर्ताओं से वन टू वन वार्ता कर जिलेभर का फिडबैक लिया

जालोर, (निसं)। अखिल भारतीय कांग्रेस कमेटी के सचिव व राजस्थान के सह प्रभारी वीरेंद्रसिंह राठौड़ ने सोमवार को सर्किट हाउस में कांग्रेस कार्यकर्ताओं से वन टू वन वार्ता कर जिलेभर का फिडबैक लिया तथा संभावित प्रत्याशियों ने अपने अपने आवेदन पेश किया।

अखिल भारतीय कांग्रेस कमेटी के सचिव व राजस्थान के सह प्रभारी वीरेंद्रसिंह राठौड़ के समक्ष जालोर विधानसभा क्षेत्र में पूर्व प्रत्याशी मंजू मेघवाल, पूर्व विधायक रामलाल मेघवाल, सुष्मिता गर्ग, रानीवाड़ा पूर्व प्रधान रमिला मेघवाल, आहोर प्रधान भंवरलाल मेघवाल, सुमेरुपल जीनगर, सरपंच दीपाराम मेघवाल, दीपाराम मेघवाल, कुष्णकुमार मेघवाल, पुखराज मेघवाल, पूर्व सभापति ईन्द्र परिहार, भरत मेघवाल, पार्षद राजेन्द्र कुमार सहित कई संभावित उम्मीदवारों ने अपने आवेदन पेश किए। वहीं भीनमाल विधानसभा क्षेत्र में पूर्व प्रत्याशी उमरसिंह चांदरॉइ अपने सैकड़ों समर्थकों के साथ अपना आवेदन पेश किया। वहीं उमरसिंह के समर्थन में सैकड़ों समर्थक केसरिया साफा पहनकर उमरसिंह को टिकिट देने की मांग की।

जिस पर सह प्रभारी राठौड़ ने आश्वासन दिया कि आप ज्यादा भीड़ लेकर आये है। आपके समर्थकों में जोश व उत्साह को देखते हुए जिले में कांग्रेस के प्रति लोगों का विश्वास बढ़ा है। आने वाले विधानसभा चुनाव में कांग्रेस पार्टी



जालोर शहर के सर्किट हाउस में अखिल भारतीय कांग्रेस कमेटी के सचिव व राजस्थान के सह प्रभारी वीरेंद्रसिंह राठौड़ के समक्ष उमरसिंह के समर्थन में लोगों ने टिकिट देने की मांग की।

की जीत सुनिश्चित है। युवा बोर्ड के सदस्य सुनील पुरोहित ने भी अपना आवेदन पेश किया। पुरोहित ने अपना आवेदन पेश कर बताया कि भीनमाल में राजपुरोहित समाज का कांग्रेस के प्रति लगाव है। लोग के कांग्रेस की जनकल्याणकारी योजनाओं से खुश नजर आ रहे हैं। लोगों में कांग्रेस के प्रति विश्वास बढ़ा है जो आने वाले समय में कांग्रेस के प्रति सकारात्मक माहौल होने से प्रदेश में कांग्रेस सरकार रिपिट होगी। निवर्तमान जिलाध्यक्ष डॉ. समरजीत

सिंह, श्रवणसिंह दासपा, आर्मासिंह परिहार सहित अन्य दावेदारों ने अपने आवेदन पेश किए। आहोर विधानसभा क्षेत्र में पूर्व प्रत्याशी सवाराम पटेल, आर्मासिंह परिहार, सरोज चौधरी, लक्ष्मी मोगा, पूर्व प्रधान प्रदीप सिंह, लालसिंह धानपुर सहित अन्य दावेदारों ने अपने आवेदन पेश किए। वहीं रानीवाड़ा विधानसभा क्षेत्र में पूर्व विधायक रतन देवासी, डॉ. रमेश देवासी, परसराम ढाका सहित अन्य दावेदारों ने अपने आवेदन पेश किए।

सांचौर विधानसभा क्षेत्र से मंत्री सुखराम विश्वासे, पूर्व विधायक हीरालाल विश्वासे, जयकिशन, गौरव सारण सहित अन्य दावेदारों ने अपने आवेदन पेश किए। इससे पूर्व अखिल भारतीय कांग्रेस कमेटी के सचिव व राजस्थान के सह प्रभारी वीरेंद्रसिंह राठौड़ के सर्किट हाउस पहुंचने पर कार्यकर्ताओं ने उनका फूल मालाओं से स्वागत कर कांग्रेस पार्टी के जिनदावाद के नारे लगाये। सर्किट हाउस में कांग्रेस कार्यकर्ताओं की भारी भीड़ देखी गई।

- पूर्व प्रत्याशी मंजू मेघवाल, पूर्व विधायक रामलाल मेघवाल, पूर्व प्रधान रमिला मेघवाल सहित कई संभावित उम्मीदवारों ने अपने आवेदन पेश किए

प्रत्याशियों के समर्थन में सैकड़ों की संख्या में कार्यकर्ता अपने अपने निजी वाहनों से सांचौर, रानीवाड़ा, भीनमाल, आहोर से पहुंचे तथा अपने-अपने प्रत्याशियों के समर्थन में राठौड़ के समक्ष हार-जीत का समीकरण बताया जहां राठौड़ ने प्रत्येक कार्यकर्ता से वन टू वन बात कर विधानसभा क्षेत्र के फीडबैक लिया तथा कार्यकर्ताओं को आश्वासन दिया कि आपकी बात आलाकामना तक पहुंचाई जायेगी। कार्यकर्ता ही पार्टी की रीढ़ की हड्डी है। रानीवाड़ा व भीनमाल से सैकड़ों कार्यकर्ता पहुंचे जालोर :- रानीवाड़ा के पूर्व विधायक रतन देवासी के समर्थन में सैकड़ों की संख्या में कार्यकर्ता अपने निजी वाहनों से सर्किट हाउस पहुंचे। जहां सहप्रभारी के समक्ष रतन देवासी के समक्ष विधानसभा क्षेत्र का फीडबैक दिया।